

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಅಹಿರ್ಬುದ್ಧ್ಯಸಂಹಿತಾಯಾಂ ತಂತ್ರರಹಸ್ಯೇ ವ್ಯಾಸನಾರದಸಂವಾದೇ

॥ ಶ್ರೀ ಸುದರ್ಶನಸಹಸ್ರನಾಮಸ್ತೋತ್ರಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ಸುದರ್ಶನಸಹಸ್ರನಾಮಸ್ತೋತ್ರಂ ||

ಪ್ರಣಮ್ಯ ಶಿರಸಾ ದೇವಂ ನಾರಾಯಣಮಶೇಷಗಂ |
ರಮಾವಕ್ಷೋಜಕಸ್ತೂರೀಪಂಕಮುದ್ರಿತವಕ್ಷಸಂ || 1 ||

ಸರ್ವಶಾಸ್ತ್ರಾರ್ಥತತ್ತ್ವಜ್ಞಃ ಪಾರಾಶರ್ಯಸ್ತಪೋಧನಃ |
ಹಿತಾಯ ಸರ್ವಜಗತಾಂ ನಾರದಂ ಮುನಿಮಬ್ರವೀತ್ || 2 ||

ಜ್ಞಾನವಿದ್ಯಾವಿಶೇಷಜ್ಞಂ ಕರ್ಪೂರಧವಲಾಕೃತಿಂ |
ವೀಣಾವಾದನಸಂತುಷ್ಟಮಾನಸಂ ಮರುತಾಂ ಪರಂ || 3 ||

ಹಿರಣ್ಯಗರ್ಭಸಂಭೂತಂ ಹಿರಣ್ಯಾಕ್ಷಾದಿಸೇವಿತಂ |
ಪುಣ್ಯರಾಶಿಂ ಪುರಾಣಜ್ಞಂ ಪಾವನೀಕೃತದಿಕ್ತಟಂ || 4 ||

ಶ್ರೀವ್ಯಾಸ ಉವಾಚ
ದೇವರ್ಷೇ ನಾರದ ಶ್ರೀಮನ್ ಸಾಕ್ಷಾದ್ ಬ್ರಹ್ಮಾಂಗಸಂಭವ |
ಭವಾನಶೇಷವಿದ್ಯಾನಾಂ ಪಾರಗಸ್ತಪಸಾಂ ನಿಧಿಃ || 5 ||

ವೇದಾಂತಪಾರಗಃ ಸರ್ವಶಾಸ್ತ್ರಾರ್ಥಪ್ರತಿಭೋಜ್ಜ್ವಲಃ |
ಪರಬ್ರಹ್ಮಣಿ ನಿಷ್ಣಾತಃ ಸಚ್ಚಿದಾನಂದವಿಗ್ರಹಃ || 6 ||

ಜಗದ್ಧಿತಾಯ ಜನಿತಃ ಸಾಕ್ಷಾದೇವ ಚತುರ್ಮುಖಾತ್ |
ಹನ್ಯಂತೇ ಭವತಾ ದೈತ್ಯಾ ದೈತ್ಯಾರಿಭುಜವಿಕ್ರಮೈಃ || 7 ||

ಕಾಲೋಽನುಗ್ರಹಕರ್ತಾ ತ್ವಂ ತ್ರೈಲೋಕ್ಯಂ ತ್ವದ್ವಶೇಽನಘ |
ಮನುಷ್ಯಾ ಋಷಯೋ ದೇವಾಸ್ತ್ವಯಾ ಜೀವಂತಿ ಸತ್ತಮ || 8 ||

ಕರ್ತೃತ್ವೇ ಲೋಕಕಾರ್ಯಾಣಾಂ ವರತ್ವೇ ಪರಿನಿಷ್ಠಿತ |
ಪೃಚ್ಛಾಮಿ ತ್ವಾಮಶೇಷಜ್ಞಂ ನಿದಾನಂ ಸರ್ವಸಂಪದಾಂ || 9 ||

ಸರ್ವಸಂಸಾರನಿರ್ಮುಕ್ತಂ ಚಿದ್ಭವನಂ ಶಾಂತಮಾನಸಂ |
ಯಃ ಸರ್ವಲೋಕಹಿತಕೃದ್ಯಂ ಪ್ರಶಂಸಂತಿ ಯೋಗಿನಃ || 10 ||

ಇದಂ ಚರಾಚರಂ ವಿಶ್ವಂ ಧೃತಂ ಯೇನ ಮಹಾಮುನೇ |
ಸ್ಪೃಹಯಂತಿ ಚ ಯತ್ಪ್ರೀತ್ಯಾ ಯಸ್ಮೈ ಬ್ರಹ್ಮಾದಿದೇವತಾಃ || 11 ||

ನಿರ್ಮಾಣಸ್ಥಿತಿಸಂಹಾರಾ ಯತೋ ವಿಶ್ವಸ್ಯ ಸತ್ತಮ |
ಯಸ್ಯ ಪ್ರಸಾದಾದ್ ಬ್ರಹ್ಮಾದ್ಯಾ ಲಭಂತೇ ವಾಂಛಿತಂ ಫಲಂ || 12 ||

ದಾರಿದ್ರ್ಯನಾಶೋ ಜಾಯೇತ ಯಸ್ಮಿನ್ ಶ್ರುತಿಪಥಂ ಗತೇ |
ವಿವಕ್ಷಿತಾರ್ಥನಿರ್ವಾಹಾ ಮುಖಾನ್ನಿಸ್ಸರತೀಹ ಗೀಃ || 13 ||

ನೃಪಾಣಾಂ ರಾಜ್ಯಹೀನಾನಾಂ ಯೇನ ರಾಜ್ಯಂ ಭವಿಷ್ಯತಿ |
ಅಪುತ್ರಃ ಪುತ್ರವಾನ್ ಯೇನ ವಂಧ್ಯಾ ಪುತ್ರವತೀ ಭವೇತ್ || 14 ||

ಶತ್ರುಣಾಮಚಿರಾನ್ನಾಶೋ ಜ್ಞಾನಂ ಜ್ಞಾನೈಷಿಣಾಮಪಿ |
ಚಾತುರ್ವರ್ಗಫಲಂ ಯಸ್ಯ ಕ್ಷಣಾದ್ ಭವತಿ ಸುವ್ರತ || 15 ||

ಭೂತಪ್ರೇತಪಿಶಾಚಾದ್ಯಾ ಯಕ್ಷರಾಕ್ಷಸಪನ್ನಗಾಃ |
ಭೂತಜ್ವರಾದಿರೋಗಾಶ್ಚ ಯಸ್ಯ ಸ್ಮರಣಮಾತ್ರತಃ || 16 ||

ಮುಚ್ಯಂತೇ ಮುನಿಶಾರ್ದೂಲ ಯೇನಾಖಿಲಜಗದ್ಧೃತಂ |
ತದೇತದಿತಿ ನಿಶ್ಚಿತ್ಯ ಸರ್ವಶಾಸ್ತ್ರವಿಶಾರದ || 17 ||

ಸರ್ವಲೋಕಹಿತಾರ್ಥಾಯ ಬ್ರೂಹಿ ಮೇ ಸಕಲಂ ಗುರೋ |
ಇತ್ಯುಕ್ತಸ್ತೇನ ಮುನಿನಾ ವ್ಯಾಸೇನಾಮಿತತೇಜಸಾ || 18 ||

ಬದ್ಧಾಂಜಲಿಪುಟೋ ಭೂತ್ವಾ ಸಾದರಂ ನಾರದೋ ಮುನಿಃ |
ನಮಸ್ಕೃತ್ಯ ಜಗನ್ಮೂಲಂ ಲಕ್ಷ್ಮೀಕಾಂತಂ ಪರಾತ್ಪರಂ || 19 ||

ಉವಾಚ ಪರಮಪ್ರೀತಃ ಕರುಣಾಮೃತಧಾರಯಾ |
ಆಪ್ಯಾಯಯನ್ ಮುನೀನ್ ಸರ್ವಾನ್ ವ್ಯಾಸಾದೀನ್ ಬ್ರಹ್ಮತತ್ಪರಾನ್ || 20 ||

ಶ್ರೀನಾರದಃ
ಬಹಿರಂತಸ್ತಮಶ್ಲೇದಿ ಜ್ಯೋತಿರ್ವಂದೇ ಸುದರ್ಶನಂ |
ಯೇನಾವ್ಯಾಹತಸಂಕಲ್ಪಂ ಯಸ್ತು ಲಕ್ಷ್ಮೀಧರಂ ವಿದುಃ || 21 ||

ವಿನಿಯೋಗಃ

ಓಂ ಅಸ್ಯ ಶ್ರೀಸುದರ್ಶನಸಹಸ್ರನಾಮಸ್ತೋತ್ರಮಹಾಮಂತ್ರಸ್ಯ
ಅಹಿರ್ಬುಧ್ನ್ಯೋ ಭಗವಾನ್ಮುಷಿಃ |
ಅನುಷ್ಠುಪ್ ಛಂದಃ |
ಶ್ರೀಸುದರ್ಶನಮಹಾವಿಷ್ಣುರ್ದೇವತಾ |
ರಂ ಬೀಜಂ |
ಹುಂ ಶಕ್ತಿಃ |
ಫಟ್ ಕೀಲಕಂ |
'ರಾಂ ರೀಂ ರೂಂ ರೈಂ ರೌಂ ರಃ' ಇತಿ ಮಂತ್ರಃ |
ಶ್ರೀಸುದರ್ಶನಪ್ರಸಾದಸಿದ್ಧ್ಯರ್ಥೇ ಜಪೇ ವಿನಿಯೋಗಃ ||

ಕರಾಂಗನ್ಯಾಸಃ

ಓಂ ರಾಂ ಅಂಗುಷ್ಠಾಭ್ಯಾಂ ನಮಃ |
ಓಂ ರೌಂ ತರ್ಜನೀಭ್ಯಾಂ ನಮಃ |
ಓಂ ರೂಂ ಮಧ್ಯಮಾಭ್ಯಾಂ ನಮಃ |
ಓಂ ರೈಂ ಅನಾಮಿಕಾಭ್ಯಾಂ ನಮಃ |
ಓಂ ರೌಂ ಕನಿಷ್ಠಿಕಾಭ್ಯಾಂ ನಮಃ |
ಓಂ ರಃ ಕರತಲಕರಪೃಷ್ಠಾಭ್ಯಾಂ ನಮಃ ||

ಹೃದಯಾದಿನ್ಯಾಸಃ

ಓಂ ರಾಂ ಜ್ಞಾನಾಯ ಹೃದಯಾಯ ನಮಃ |
ಓಂ ರೀಂ ಐಶ್ವರ್ಯಾಯ ಶಿರಸೇ ಸ್ವಾಹಾ |
ಓಂ ರೂಂ ಶಕ್ತ್ಯೈ ಶಿಖಾಯೈ ವಷಟ್ |
ಓಂ ರೈಂ ಬಲಾಯ ಕವಚಾಯ ಹುಂ |
ಓಂ ರೌಂ ವೀರ್ಯಾಯಾಸ್ತ್ರಾಯ ಫಟ್ |
ಓಂ ರಃ ತೇಜಸೇ ನೇತ್ರಾಭ್ಯಾಂ ವೌಷಟ್ ||

ಅಥ ದಿಗ್ಬಂಧಃ

ಓಂ ಠಂ ಠಂ ಪೂರ್ವಾಂ ದಿಶಂ ಚಕ್ರೇಣ ಬಧ್ನಾಮಿ
ನಮಶ್ಚಕ್ರಾಯ ಹುಂ ಫಟ್ ಸ್ವಾಹಾ |
ಓಂ ಠಂ ಠಂ ಆಗ್ನೇಯೀಂ ದಿಶಂ ಚಕ್ರೇಣ ಬಧ್ನಾಮಿ
ನಮಶ್ಚಕ್ರಾಯ ಹುಂ ಫಟ್ ಸ್ವಾಹಾ |
ಓಂ ಠಂ ಠಂ ಯಾಮ್ಯಾಂ ದಿಶಂ ಚಕ್ರೇಣ ಬಧ್ನಾಮಿ
ನಮಶ್ಚಕ್ರಾಯ ಹುಂ ಫಟ್ ಸ್ವಾಹಾ |
ಓಂ ಠಂ ಠಂ ನೈಋತೀಂ ದಿಶಂ ಚಕ್ರೇಣ ಬಧ್ನಾಮಿ
ನಮಶ್ಚಕ್ರಾಯ ಹುಂ ಫಟ್ ಸ್ವಾಹಾ |
ಓಂ ಠಂ ಠಂ ವಾರುಣೀಂ ದಿಶಂ ಚಕ್ರೇಣ ಬಧ್ನಾಮಿ
ನಮಶ್ಚಕ್ರಾಯ ಹುಂ ಫಟ್ ಸ್ವಾಹಾ |
ಓಂ ಠಂ ಠಂ ವಾಯವೀಂ ದಿಶಂ ಚಕ್ರೇಣ ಬಧ್ನಾಮಿ
ನಮಶ್ಚಕ್ರಾಯ ಹುಂ ಫಟ್ ಸ್ವಾಹಾ |
ಓಂ ಠಂ ಠಂ ಕೌಬೇರೀಂ ದಿಶಂ ಚಕ್ರೇಣ ಬಧ್ನಾಮಿ
ನಮಶ್ಚಕ್ರಾಯ ಹುಂ ಫಟ್ ಸ್ವಾಹಾ |
ಓಂ ಠಂ ಠಂ ಐಶಾನೀಂ ದಿಶಂ ಚಕ್ರೇಣ ಬಧ್ನಾಮಿ
ನಮಶ್ಚಕ್ರಾಯ ಹುಂ ಫಟ್ ಸ್ವಾಹಾ |
ಓಂ ಠಂ ಠಂ ಊರ್ಧ್ವಾಂ ದಿಶಂ ಚಕ್ರೇಣ ಬಧ್ನಾಮಿ

ನಮಶ್ಚಕ್ರಾಯ ಹುಂ ಫಟ್ ಸ್ವಾಹಾ |
 ಓಂ ರಂ ರಂ ಅಧರಾಂ ದಿಶಂ ಚಕ್ರೇಣ ಬಧ್ನಾಮಿ
 ನಮಶ್ಚಕ್ರಾಯ ಹುಂ ಫಟ್ ಸ್ವಾಹಾ |
 ಓಂ ರಂ ರಂ ಸರ್ವಾಂ ದಿಶಂ ಚಕ್ರೇಣ ಬಧ್ನಾಮಿ
 ನಮಶ್ಚಕ್ರಾಯ ಹುಂ ಫಟ್ ಸ್ವಾಹಾ |
 ಇತಿ ದಿಗ್ಬಂಧಃ ||

ಸುದರ್ಶನಸ್ಯ ಧ್ಯಾನಂ

ಕಲ್ಪಾಂತಾರ್ಕಪ್ರಕಾಶಂ ತ್ರಿಭುವನಮಖಿಲಂ ತೇಜಸಾ ಪೂರಯಂತಂ
 ರಕ್ಷಾಕ್ಷಂ ಪಿಂಗಕೇಶಂ ರಿಪುಕುಲಭಯದಂ ಭೀಮದಂಷ್ಟ್ರಾಟ್ಟಹಾಸಂ |
 ಶಂಖ ಚಕ್ರಂ ಗದಾಬ್ಜಂ ಪೃಥುತರಮುಸಲಂ ಚಾಪಪಾಶಾಂಕುಶಾದೀನ್
 ಬಿಭ್ರಾಣಂ ದೋರ್ಭಿರಾದ್ಯಂ ಮನಸಿ ಮುರರಿಪೋರ್ಭಾವಯೇ

ಚಕ್ರರಾಜಂ || 1 ||

ಶಂಖ ಚಕ್ರಂ ಗದಾಬ್ಜಂ ಶರಮಸಿಮಿಷುಧಿಂ ಚಾಪಪಾಶಾಂಕುಶಾದೀನ್
 ಬಿಭ್ರಾಣಂ ವಜ್ರಖೇಟಂ ಹಲಮುಸಲಲಸತ್ಕುಂತಮತ್ಯುಗ್ರದಂಷ್ಟ್ರಂ |
 ಜ್ವಾಲಾಕೇಶಂ ತ್ರಿನೇತ್ರಂ ಜ್ವಲದನಲನಿಭಂ ಹಾರಕೇಯೂರಭೂಷಂ
 ಧ್ಯಾಯೇತ್ ಷಟ್ಕ್ರೋಣಸಂಸ್ಥಂ ಸಕಲರಿಪುಜನಪ್ರಾಣಸಂಹಾರಚಕ್ರಂ || 2 ||

ಕಕಾರಾದೀನಿ ಷೋಡಶ ನಾಮಾನಿ

ಕಲ್ಯಾಣಗುಣಸಂಪನ್ನಃ ಕಲ್ಯಾಣವಸನೋಜ್ಜ್ವಲಃ |
 ಕಲ್ಯಾಣಾಚಲಗಂಭೀರಃ ಕಲ್ಯಾಣಜನರಂಜಕಃ || 1 ||

ಕಲ್ಯಾಣದೋಷನಾಶಶ್ಚ ಕಲ್ಯಾಣರುಚಿರಾಂಗಕಃ |
 ಕಲ್ಯಾಣಾಂಗದಸಂಪನ್ನಃ ಕಲ್ಯಾಣಾಕಾರಸನ್ನಿಭಃ || 2 ||

ಕರಾಲವದನೋಽತ್ರಾಸೀ ಕರಾಲಾಂಗೋಽಭಯಂಕರಃ |
 ಕರಾಲತನುಜೋದ್ಧಾಮಃ ಕರಾಲತನುಭೇದಕಃ || 3 ||

ಕರಂಜವನಮಧ್ಯಸ್ಥಃ ಕರಂಜದಧಿಭೋಜನಃ |
ಕರಂಜಾಸುರಸಂಹರ್ತಾ ಕರಂಜಮಧುರಾಂಗಕಃ || 4 ||

ಖಕಾರಾದೀನಿ ದಶ

ಖಂಜನಾನಂದಜನಕಃ ಖಂಜನಾಹಾರಭೂಷಿತಃ |
ಖಂಜನಾಯುಧಭೃದ್ಧಿವ್ಯಖಂಜನಾಖಂಡಗರ್ವಹೃತ್ || 5 ||

ಖರಾಂತಕಃ ಖರರುಚಿಃ ಖರದುಃಖೈರಸೇವಿತಃ |
ಖರಾಂತಕಃ ಖರೋದಾರಃ ಖರಾಸುರವಿಭಂಜನಃ || 6 ||

ಗಕಾರಾದೀನಿ ದ್ವಾದಶ

ಗೋಪಾಲೋ ಗೋಪತಿಗೋಪ್ತಾ ಗೋಪಸ್ತ್ರೀನಾಥರಂಜಕಃ |
ಗೋಜಾರುಣತನುಗೋಜೋ ಗೋಜಾರತಿಕೃತೋತ್ಸವಃ || 7 ||

ಗಂಭೀರನಾಭಿರ್ಗಂಭೀರೋ ಗಂಭೀರಾರ್ಥಸಮನ್ವಿತಃ |
ಗಂಭೀರವೈದ್ಯಮರುತೋ ಗಂಭೀರಗುಣಭೂಷಿತಃ || 8 ||

ಘಕಾರಾದೀನೈಕಾದಶ

ಘನರಾವೋ ಘನರುಚಿರ್ಘನಗಂಭೀರನಿಷ್ಠನಃ |
ಘನಾಘನೌಘನಾಶೀ ಚ ಘನಸಂತಾನದಾಯಕಃ || 9 ||

ಘನರೋಚಿರ್ಘನಚರೋ ಘನಚಂದನಚರ್ಚಿತಃ |
ಘನಹೇತಿರ್ಘನಭುಜೋ ಘನೋಽಖಿಲಸುರಾರ್ಚಿತಃ || 10 ||

ಜಕಾರಾದೀನಿ ಚತ್ವಾರಿ

ಜಕಾರಾವಧಿವಿಭವೋ ಜಕಾರೋ ಮುನಿಸಮ್ಮತಃ |
ಜಕಾರವೀತಸಹಿತೋ ಜಕಾರಾಕಾರಭೂಷಿತಃ || 11 ||

ಚಕಾರಾದೀನಿ ಷಟ್ಪಂಚಾಶತ್

ಚಕ್ರಾಜಶ್ಚಕ್ರಪತಿಶ್ಚಕ್ರಾಧೀಶಃ ಸುಚಕ್ರಭೂಃ |
ಚಕ್ರಸೇವ್ಯಶ್ಚಕ್ರಧರಶ್ಚಕ್ರಭೂಷಣಭೂಷಿತಃ || 12 ||

ಚಕ್ರಾಜರುಚಿಶ್ಚಕ್ರಶ್ಚಕ್ರಪಾಲನತತ್ಪರಃ |
ಚಕ್ರಧೃಚ್ಚಕ್ರವರದಶ್ಚಕ್ರಭೂಷಣಭೂಷಿತಃ || 13 ||

ಸುಚಕ್ರಧೀಃ ಸುಚಕ್ರಾಖ್ಯಃ ಸುಚಕ್ರಗುಣಭೂಷಿತಃ |
ವಿಚಕ್ರಶ್ಚಕ್ರನಿರತಶ್ಚಕ್ರಸಂಪನ್ನವೈಭವಃ || 14 ||

ಚಕ್ರದೋಶ್ಚಕ್ರದಶ್ಚಕ್ರಶ್ಚಕ್ರಾಜಪರಾಕ್ರಮಃ |
ಚಕ್ರನಾದಶ್ಚಕ್ರಚರಶ್ಚಕ್ರಗಶ್ಚಕ್ರಪಾಶಕೃತ್ || 15 ||

ಚಕ್ರವ್ಯಾಪೀ ಚಕ್ರಗುರುಶ್ಚಕ್ರಹಾರೀ ವಿಚಕ್ರಭೃತ್ |
ಚಕ್ರಾಂಗಶ್ಚಕ್ರಮಹಿತಶ್ಚಕ್ರವಾಕಗುಣಾಕರಃ || 16 ||

ಆಚಕ್ರಶ್ಚಕ್ರಧರ್ಮಜ್ಞಶ್ಚಕ್ರಕಶ್ಚಕ್ರಮರ್ದನಃ |
ಆಚಕ್ರನಿಯಮಶ್ಚಕ್ರಃ ಸರ್ವಪಾಪವಿಧೂನನಃ || 17 ||

ಚಕ್ರಜ್ವಾಲಶ್ಚಕ್ರಧರಶ್ಚಕ್ರಪಾಲಿತವಿಗ್ರಹಃ |
ಚಕ್ರವರ್ತೀ ಚಕ್ರದಾಯೀ ಚಕ್ರಕಾರೀ ಮದಾಪಹಃ || 18 ||

ಚಕ್ರಕೋಟಿಮಹಾನಾದಶ್ಚಕ್ರಕೋಟಿಸಮಪ್ರಭಃ |
ಚಕ್ರಾಜಾವನಚರಶ್ಚಕ್ರಾಜಾಂತರೋಜ್ಜ್ವಲಃ || 19 ||

ಚಂಚಲಾರಾತಿದಮನಶ್ಚಂಚಲಸ್ವಾಂತರೋಮಕೃತ್ |
ಚಂಚಲೋ ಮಾನಸೋಲ್ಲಾಸೀ ಚಂಚಲಾಚಲಭಾಸುರಃ || 20 ||

ಚಂಚಲಾರಾತಿನಿರತಶ್ಚಂಚಲಾಧಿಕಚಂಚಲಃ |

ಛಕಾರಾದೀನಿ ನವ

ಛಾಯಯಾಖಿಲತಾಪಘ್ನಾಶ್ಚಾಯಾಮದವಿಭಂಜನಃ || 21 ||

ಛಾಯಾಪ್ರಿಯೋಽಧಿಕರುಚಿಶ್ಚಾಯಾವೃಕ್ಷಸಮಾಶ್ರಯಃ |
ಛಾಯಾನ್ವಿತಶ್ಚಾಯಯಾರ್ಚ್ಯಶ್ಚಾಯಾಧಿಕಸುಖಪ್ರದಃ || 22 ||

ಛಾಯಾಂಬರಪರೀಧಾನಶ್ಚಾಯಾತ್ಮಜನಮುಂಚಿತಃ |

ಜಕಾರಾದೀನಿ ಷೋಡಶ

ಜಲಜಾಕ್ಷೀಪ್ರಿಯಕರೋ ಜಲಜಾನಂದದಾಯಕಃ || 23 ||

ಜಲಜಾಸಿದ್ಧಿರುಚಿರೋ ಜಲಜಾಲಸಮೋ ಭರಃ |
ಜಲಜಾಲಾಪಸಂಸ್ತುತ್ಯೋ ಜಲಜಾತಾಯ ಮೋದಕೃತ್ || 24 ||

ಜಲಜಾಹಾರಚತುರೋ ಜಲಜಾರಾಧನೋತ್ಸುಕಃ |
ಜನಕಸ್ತುತಿಸಂತುಷ್ಟೋ ಜನಕಾರಾಧಿತಾಧಿಕಃ || 25 ||

ಜನಕಾಮೋದನಪರೋ ಜನಕಾನಂದದಾಯಕಃ |
ಜನಕಾಧ್ಯಾನಸಂತುಷ್ಟಹೃದಯೋ ಜನಕಾರ್ಚಿತಃ || 26 ||

ಜನಕಾನಂದಜನನೋ ಜನಕೃದ್ಧೃದಯಾಂಬುಜಃ |

ಝಕಾರಾದೀನಿ ಚತ್ವಾರಿ

ಝಂಝಾಮಾರುತವೇಗಾಢ್ಯೋ ಝಂಝಾಮಾರುತಸಂಗರಃ || 27 ||

ಝಂಝಾಮಾರುತಸಂರಾವೋ ಝಂಝಾಮಾರುತವಿಕ್ರಮಃ |

ಞಕಾರಾದೀನಿ ದ್ವೇ

ಞಕಾರಾಂಬುಜಮಧ್ಯಸ್ಥೋ ಞಕಾರಕೃತಸನ್ನಿಧಿಃ || 28 ||

ಟಿಕಾರಾದೀನಿ ನವ

ಟಿಂಕಧಾರೀ ಟಿಂಕವಪುಷ್ಪಂಕಸಂಹಾರಕಾರಕಃ |
ಟಿಂಕಚ್ಚಿನ್ನಸುವರ್ಣಾಭಷ್ಪಂಕಾರಧನುರುಜ್ಜ್ವಲಃ || 29 ||

ಟಿಂಕಾರಾಗ್ನಿಸಮಾಕಾರಷ್ಪಂಕಾರವಮೇದುರಃ |
ಟಿಂಕಾರಕೀರ್ತಿಭರಿತಷ್ಪಂಕಾರಾನಂದವರ್ಧನಃ || 30 ||

ಡಕಾರಾದೀನೈಕೋನವಿಂಶತಿಃ

ಡಂಭಸಂಹತಿಸಂಹರ್ತಾ ಡಂಭಸಂತತಿವರ್ಧನಃ |
ಡಂಭದೃಗ್ಗಂಭಹೃದಯೋ ಡಂಭದಂಡನತತ್ಪರಃ || 31 ||

ಡಿಂಭದೃಗ್ಗಿಂಭಕೃಡ್ಡಿಂಭೋ ಡಿಂಭಸೂದನತತ್ಪರಃ |
ಡಿಂಭಪಾಪಹರೋ ಡಿಂಭಸಂಭಾವಿತಪದಾಂಬುಜಃ || 32 ||

ಡಿಂಭರೋದ್ಯತ್ಕಟಿಂಬಾಜೋ ಡಮರುಧ್ಯಾನತತ್ಪರಃ |
ಡಮರೂದ್ಭವಸಂಹರ್ತಾ ಡಮರೂದ್ಭವನಂದನಃ || 33 ||

ಡಾಡಿಮೀವನಮಧ್ಯಸ್ಥೋ ಡಾಡಿಮೀಕುಸುಮಪ್ರಿಯಃ |
ಡಾಡಿಮೀಫಲಸಂತುಷ್ಟೋ ಡಾಡಿಮೀಫಲವರ್ಜಿತಃ || 34 ||

ಢಕಾರಾದೀನ್ಯಷ್ಟೈ

ಢಕ್ಕಾಮನೋಹರವಪುರ್ಣಕ್ಕಾರವವಿರಾಜಿತಃ |
ಢಕ್ಕಾವಾದ್ಯೇಷು ನಿರತೋ ಢಕ್ಕಾಧಾರಣತತ್ಪರಃ || 35 ||

ಢಕಾರಬೀಜಸಂಪನ್ನೋ ಢಕಾರಾಕ್ಷರಮೇದುರಃ |
ಢಕಾರಮಧ್ಯಸದನೋ ಢಕಾರವಿಹಿತಾಂತ್ರಕಃ || 36 ||

ಏಕಾರಾದೀನಿ ಚತ್ವಾರಿ

ಏಕಾರಬೀಜವಸತಿರ್ಣಕಾರವಸನೋಜ್ಜ್ವಲಃ |
ಏಕಾರಾತಿಗಭೀರಾಂಗೋ ಏಕಾರಾರಾಧನಪ್ರಿಯಃ || 37 ||

ತಕಾರಾದೀನಿ ಚತುರ್ದಶ

ತರಲಾಕ್ಷೀಮಹಾಹರ್ತಾ ತಾರಕಾಸುರಹೃತ್ತರಿಃ |
ತರಲೋಜ್ಜ್ವಲಹಾರಾಡ್ಯಸ್ತರಲಸ್ವಾಂತರಂಜಕಃ || 38 ||

ತಾರಕಾಸುರಸಂಸೇವ್ಯಸ್ತಾರಕಾಸುರಮಾನಿತಃ |
ತುರಂಗವದನಸ್ತೋತ್ರಸಂತುಷ್ಟಹೃದಯಾಂಬುಜಃ || 39 ||

ತುರಂಗವದನಃ ಶ್ರೀಮಾಂಸ್ತುರಂಗವದನಸ್ತುತಃ |
ತಮಃಪಟಲಸಂಛನ್ನಸ್ತಮಃ ಸಂತತಿಮರ್ದನಃ || 40 ||

ತಮೋನುದೋ ಜಲಶಯಸ್ತಮಃ ಸಂವರ್ಧನೋ ಹರಃ |

ಛಕಾರಾದೀನಿ ಚತ್ವಾರಿ

ಛವರ್ಣಮಧ್ಯಸಂವಾಸೀ ಛವರ್ಣವರಭೂಷಿತಃ || 41 ||
ಛವರ್ಣಬೀಜಸಂಪನ್ನಸ್ಥವರ್ಣರುಚಿರಾಲಯಃ |

ದಕಾರಾದೀನಿ ದಶ

ದರಭೃದ್ ದರಸಾರಾಕ್ಷೋ ದರಹೃದ್ ದರವಂಚಕಃ || 42 ||

ದರಫುಲ್ಲಾಂಬುಜರುಚಿದರ್ಚಕೃವಿರಾಜಿತಃ |
ದಧಿಸಂಗ್ರಹಣವ್ಯಗ್ರೋ ದಧಿಪಾಂಡರಕೀರ್ತಿಭೃತ್ || 43 ||

ದಧ್ಯನ್ನಪೂಜನರತೋ ದಧಿವಾಮನಮೋದಕೃತ್ |

ಧಕಾರಾದೀನಿ ಚತುರ್ವಿಂಶತಿಃ

ಧನ್ವೀ ಧನಪ್ರಿಯೋ ಧನ್ಯೋ ಧನಾಧಿಪಸಮಂಚಿತಃ || 44 ||

ಧರೋ ಧರಾವನರತೋ ಧನಧಾನ್ಯಸಮೃದ್ಧಿದಃ |
ಧನಂಜಯೋ ಧನಾಧ್ಯಕ್ಷೋ ಧನದೋ ಧನವರ್ಜಿತಃ || 45 ||

ಧನಗ್ರಹಣಸಂಪನ್ನೋ ಧನಸಮೃತಮಾನಸಃ |
ಧನರಾಜವನಾಸಕ್ತೋ ಧನರಾಜಯಶೋಭರಃ || 46 ||

ಧನರಾಜಮದಾಹರ್ತಾ ಧನರಾಜಸಮೀಡಿತಃ |
ಧರ್ಮಕೃದ್ಧರ್ಮಭೃದ್ಧರ್ಮೀ ಧರ್ಮನಂದನಸನ್ನತಃ || 47 ||

ಧರ್ಮರಾಜೋ ಧನಾಸಕ್ತೋ ಧರ್ಮಜ್ಞಾಕಲ್ಪಿತಸ್ತುತಿಃ |

ನಕಾರಾದೀನಿ ಷೋಡಶ

ನರರಾಜಾವನಾಯತ್ತೋ ನರರಾಜಾಯ ನಿರ್ಭರಃ || 48 ||

ನರರಾಜಸ್ತುತಗುಣೋ ನರರಾಜಸಮುಜ್ಜ್ವಲಃ |
ನವತಾಮರಸೋದಾರೋ ನವತಾಮರಸೇಕ್ಷಣಃ || 49 ||

ನವತಾಮರಸಾಹಾರೋ ನವತಾಮರಸಾರುಣಃ |
ನವಸೌವರ್ಣವಸನೋ ನವನಾಥದಯಾಪರಃ || 50 ||

ನವನಾಥಸ್ತುತನದೋ ನವನಾಥಸಮಾಕೃತಿಃ |
ನಾಲಿಕಾನೇತ್ರಮಹಿತೋ ನಾಲಿಕಾವಲಿರಾಜಿತಃ || 51 ||

ನಾಲಿಕಾಗತಿಮಧ್ಯಸ್ಥೋ ನಾಲಿಕಾಸನಸೇವಿತಃ |

ಪಕಾರಾದೀನ್ಯಷ್ಟಾದಶ

ಪುಂಡರೀಕಾಕ್ಷರುಚಿರಃ ಪುಂಡರೀಕಮದಾಪಹಃ || 52 ||

ಪುಂಡರೀಕಮುನಿಸ್ತುತ್ಯಃ ಪುಂಡರೀಕಸುಹೃದ್ಧ್ಯುತಿಃ |
ಪುಂಡರೀಕಪ್ರಭಾರಮ್ಯಃ ಪುಂಡರೀಕನಿಭಾನನಃ || 53 ||

ಪುಂಡರೀಕಾಕ್ಷಸನ್ಮಾನಃ ಪುಂಡರೀಕದಯಾಪರಃ |
ಪರಃ ಪರಾಗತಿವಪುಃ ಪರಾನಂದಃ ಪರಾತ್ಪರಃ || 54 ||

ಪರಮಾನಂದಜನಕಃ ಪರಮಾನ್ನಾಧಿಕಪ್ರಿಯಃ |
ಪುಷ್ಕರಾಕ್ಷಕರೋದಾರಃ ಪುಷ್ಕರಾಕ್ಷಃ ಶಿವಂಕರಃ || 55 ||

ಪುಷ್ಕರವ್ರಾತಸಹಿತಃ ಪುಷ್ಕರಾರವಸಂಯುತಃ |

ಅಥ ಫಕಾರಾದೀನಿ ನವ

ಫಟ್ಯಾರತಃ ಸ್ತೂಯಮಾನಃ ಫಟ್ಯಾರಾಕ್ಷರಮಧ್ಯಗಃ || 56 ||

ಫಟ್ಯಾರಧ್ವಸ್ತದನುಜಃ ಫಟ್ಯಾರಾಸನಸಂಗತಃ |
ಫಲಾಹಾರಃ ಸ್ತುತಫಲಃ ಫಲಪೂಜಾಕೃತೋತ್ಸವಃ || 57 ||

ಫಲದಾನರತೋಽತ್ಯಂತಫಲಸಂಪೂರ್ಣಮಾನಸಃ |

ಬಕಾರಾದೀನಿ ಷೋಡಶ

ಬಲಸ್ತುತಿರ್ಬಲಾಧಾರೋ ಬಲಭದ್ರಪ್ರಿಯಂಕರಃ || 58 ||

ಬಲವಾನ್ ಬಲಹಾರೀ ಚ ಬಲಯುಗೈರಿಭಂಜನಃ |
ಬಲದಾತಾ ಬಲಧರೋ ಬಲರಾಜಿತವಿಗ್ರಹಃ || 59 ||

ಬಲಾದ್ಬಲೋ ಬಲಕರೋ ಬಲಾಸುರನಿಷೂದನಃ |
ಬಲರಕ್ಷಣನಿಷ್ಣಾತೋ ಬಲಸಮ್ಮೋದದಾಯಕಃ || 60 ||

ಬಲಸಂಪೂರ್ಣಹೃದಯೋ ಬಲಸಂಹಾರದೀಕ್ಷಿತಃ |

ಭಕಾರಾದೀನಿ ಚತುರ್ವಿಂಶತಿಃ

ಭವಸ್ತುತೋ ಭವಪತಿರ್ಭವಸಂತಾನದಾಯಕಃ || 61 ||

ಭವಧ್ವಂಸೀ ಭವಹರೋ ಭವಸ್ತಂಭನತತ್ಪರಃ |
ಭವರಕ್ಷಣನಿಷ್ಣಾತೋ ಭವಸಂತೋಷಕಾರಕಃ || 62 ||

ಭವಸಾಗರಸಂಘೇತ್ತಾ ಭವಸಿಂಧುಸುಖಪ್ರದಃ |
ಭದ್ರದೋ ಭದ್ರಹೃದಯೋ ಭದ್ರಕಾರ್ಯಸಮಾಶ್ರಿತಃ || 63 ||

ಭದ್ರಶ್ರೀಚರ್ಚಿತತನುರ್ಭದ್ರಶ್ರೀದಾನದೀಕ್ಷಿತಃ |
ಭದ್ರಪಾದಪ್ರಿಯೋ ಭದ್ರೋ ಹ್ಯಭದ್ರವನಭಂಜನಃ || 64 ||

ಭದ್ರಶ್ರೀಗಾನಸರಸೋ ಭದ್ರಮಂಡಲಮಂಡಿತಃ |
ಭರದ್ವಾಜಸ್ತುತಪದೋ ಭರದ್ವಾಜಸಮಾಶ್ರಿತಃ || 65 ||

ಭರದ್ವಾಜಾಶ್ರಮರತೋ ಭರದ್ವಾಜದಯಾಕರಃ |

ಮಕಾರಾದೀನಿ ತ್ರಿಪಂಚಾಶತ್

ಮಸಾರನೀಲರುಚಿರೋ ಮಸಾರಚರಣೋಜ್ಜ್ವಲಃ || 66 ||

ಮಸಾರಸಾರಸತ್ಕಾರ್ಯೋ ಮಸಾರಾಂಶುಕಭೂಷಿತಃ |
ಮಾಕಂದವನಸಂಚಾರೀ ಮಾಕಂದಜನರಂಜಕಃ || 67 ||

ಮಾಕಂದಾನಂದಮಂದಾರೋ ಮಾಕಂದಾನಂದಬಂಧುರಃ |
ಮಂಡಲೋ ಮಂಡಲಾಧೀಶೋ ಮಂಡಲಾತ್ಮಾ ಸುಮಂಡಲಃ || 68 ||

ಮಂಡಲೇಶೋ ಮಂಡಲಾಂತಮಂಡಲಾರ್ಚಿತಮಂಡಲಃ |
ಮಂಡಲಾವನನಿಷ್ಣಾತೋ ಮಂಡಲಾವರಣೀ ಘನಃ || 69 ||

ಮಂಡಲಸ್ಥೋ ಮಂಡಲಾಗ್ರೋ ಮಂಡಲಾಭರಣಾಂಕಿತಃ |
ಮಧುದಾನವಸಂಹರ್ತಾ ಮಧುಮಂಜುಲವಾಗ್ಭರಃ || 70 ||

ಮಧುದಾನಾಧಿಕರತೋ ಮಧುಮಂಗಲವೈಭವಃ |
ಮಧುಜೇತಾ ಮಧುಕರೋ ಮಧುರೋ ಮಧುರಾಧಿಪಃ || 71 ||

ಮಧುವಾರಣಸಂಹರ್ತಾ ಮಧುಸಂತಾನಕಾರಕಃ |
ಮಧುಮಾಸಾತಿರುಚಿರೋ ಮಧುಮಾಸವಿರಾಜಿತಃ || 72 ||

ಮಧುಪುಷ್ಪೋ ಮಧುತನುರ್ಮಧುಗೋ ಮಧುಸಂವರಃ |
ಮಧುರೋ ಮಧುರಾಕಾರೋ ಮಧುರಾಂಬರಭೂಷಿತಃ || 73 ||

ಮಧುರಾನಗರೀನಾಥೋ ಮಧುರಾಸುರಭಂಜನಃ |
ಮಧುರಾಹಾರನಿರತೋ ಮಧುರಾಹ್ಲಾದದಕ್ಷಿಣಃ || 74 ||

ಮಧುರಾಂಭೋಜನಯನೋ ಮಧುರಾಧಿಪಸಂಗತಃ |
ಮಧುರಾನಂದಚತುರೋ ಮಧುರಾರಾತಿಸಂಗತಃ || 75 ||

ಮಧುರಾಭರಣೋಲ್ಲಾಸೀ ಮಧುರಾಂಗದಭೂಷಿತಃ |
ಮೃಗರಾಜವನೀಸಕ್ತೋ ಮೃಗಮಂಡಲಮಂಡಿತಃ || 76 ||

ಮೃಗಾದರೋ ಮೃಗಪತಿರ್ಮೃಗಾರಾತಿವಿದಾರಣಃ |

ಯಕಾರಾದೀನಿ ದಶ

ಯಜ್ಞಪ್ರಿಯೋ ಯಜ್ಞವಪುರ್ಯಜ್ಞಸಂಪ್ರೀತಮಾನಸಃ || 77 ||

ಯಜ್ಞಸಂತಾನನಿರತೋ ಯಜ್ಞಸಂಭಾರಸಂಭ್ರಮಃ |
ಯಜ್ಞಯಜ್ಞೋ ಯಜ್ಞಪದೋ ಯಜ್ಞಸಂಪಾದನೋತ್ಸುಕಃ || 78 ||

ಯಜ್ಞಶಾಲಾಕೃತಾವಾಸೋ ಯಜ್ಞಸಂಭಾವಿತಾನ್ನಕಃ |

ರೇಫಾದೀನಿ ವಿಂಶತಿಃ

ರಸೇಂದ್ರೋ ರಸಸಂಪನ್ನೋ ರಸರಾಜೋ ರಸೋತ್ಸುಕಃ || 79 ||

ರಸಾನ್ವಿತೋ ರಸಧರೋ ರಸಚೇಲೋ ರಸಾಕರಃ |
ರಸಜೇತಾ ರಸಶ್ರೇಷ್ಠೋ ರಸರಾಜಾಭಿರಂಜಿತಃ || 80 ||

ರಸತತ್ತ್ವಸಮಾಸಕ್ತೋ ರಸದಾರಪರಾಕ್ರಮಃ |
ರಸರಾಜೋ ರಸಧರೋ ರಸೇಶೋ ರಸವಲ್ಲಭಃ || 81 ||

ರಸನೇತಾ ರಸಾವಾಸೋ ರಸೋತ್ಕರವಿರಾಜಿತಃ |

ಲಕಾರಾದೀನ್ಯಷ್ಟೌ

ಲವಂಗಪುಷ್ಪಸಂತುಷ್ಟೋ ಲವಂಗಕುಸುಮೋಚಿತಃ || 82 ||

ಲವಂಗವನಮಧ್ಯಸ್ಥೋ ಲವಂಗಕುಸುಮೋತ್ಸುಕಃ |
ಲತಾವಲಿಸಮಾಯುಕ್ತೋ ಲತಾರಸಸಮರ್ಚಿತಃ || 83 ||

ಲತಾಭಿರಾಮತನುಭೃಲ್ಲತಾತಿಲಕಭೂಷಿತಃ |

ವಕಾರಾದೀನಿ ಸಪ್ತದಶ

ವೀರಸ್ತುತಪದಾಂಭೋಜೋ ವಿರಾಜಗಮನೋತ್ಸುಕಃ || 84 ||

ವಿರಾಜಪತ್ರಮಧ್ಯಸ್ಥೋ ವಿರಾಜರಸಸೇವಿತಃ |
ವರದೋ ವರಸಂಪನ್ನೋ ವರೋ ವರಸಮುನ್ನತಃ || 85 ||

ವರಸ್ತುತಿವರ್ಧಮಾನೋ ವರಧೃಗ್ವರಸಂಭವಃ |
ವರದಾನರತೋ ವರ್ಯೋ ವರದಾನಸಮುತ್ಸುಕಃ || 86 ||

ವರದಾನಾರ್ದ್ರಹೃದಯೋ ವರವಾರಣಸಂಯುತಃ |

ಶಕಾರಾದೀನಿ ಪಂಚವಿಂಶತಿಃ

ಶಾರದಾಸ್ತುತಪಾದಾಬ್ಜಃ ಶಾರದಾಂಭೋಜಕೀರ್ತಿಭೃತ್ || 87 ||

ಶಾರದಾಂಭೋಜನಯನಃ ಶಾರದಾಧ್ಯಕ್ಷಸೇವಿತಃ |
ಶಾರದಾಪೀಠವಸತಿಃ ಶಾರದಾಧಿಪಸನ್ನತಃ || 88 ||

ಶಾರದಾವಾಸದಮನಃ ಶಾರದಾವಾಸಭಾಸುರಃ |
ಶತಕ್ರತುಸ್ತೂಯಮಾನಃ ಶತಕ್ರತುಪರಾಕ್ರಮಃ || 89 ||

ಶತಕ್ರತುಸಮೈಶ್ವರ್ಯಃ ಶತಕ್ರತುಮದಾಪಹಃ |
ಶರಚಾಪಧರಃ ಶ್ರೀಮಾನ್ ಶರಸಂಭವವೈಭವಃ || 90 ||

ಶರಪಾಂಡರಕೀರ್ತಿಶ್ರೀಃ ಶರತ್ನಾರಸಲೋಚನಃ |
ಶರಸಂಗಮಸಂಪನ್ನಃ ಶರಮಂಡಲಮಂಡಿತಃ || 91 ||

ಶರಾತಿಗಃ ಶರಧರಃ ಶರಲಾಲನಲಾಲಸಃ |
ಶರೋದ್ಭವಸಮಾಕಾರಃ ಶರಯುದ್ಧವಿಶಾರದಃ || 92 ||

ಶರಬೃಂದಾವನರತಿಃ ಶರಸಮೃತವಿಕ್ರಮಃ |

ಷಕಾರಾದೀನಿ ಷೋಡಶ

ಷಟ್ಟದಃ ಷಟ್ಟದಾಕಾರಃ ಷಟ್ಟದಾವಲಿಸೇವಿತಃ || 93 ||

ಷಟ್ಟದಾಕಾರಮಧುರಃ ಷಟ್ಟದೀ ಷಟ್ಟದೋದ್ಧತಃ |
ಷಡಂಗವೇದವಿನುತಃ ಷಡಂಗಪದಮೇದುರಃ || 94 ||

ಷಟ್ಟದ್ವೈಕವಿತಾವಾಸಃ ಷಡ್ವಿಂದುರಚಿತದ್ಯುತಿಃ |
ಷಡ್ವಿಂದುಮಧ್ಯವಸತಿಃ ಷಡ್ವಿಂದುವಿಶದೀಕೃತಃ || 95 ||

ಷಡಾಮ್ನಾಯಸ್ತೂಯಮಾನಃ ಷಡಾಮ್ನಾಯಾಂತರಸ್ಥಿತಃ |
ಷಟ್ಟಕ್ಷಿಮಂಗಲವೃತಃ ಷಟ್ಟಕ್ರಕೃತಶೇಖರಃ || 96 ||

ಸಕಾರಾದೀನಿ ವಿಂಶತಿಃ

ಸಾರಸಾರಸರಕ್ತಾಂಗಃ ಸಾರಸಾರಸಲೋಚನಃ |
ಸಾರದೀಪ್ತಿಃ ಸಾರತನುಃ ಸಾರಸಾಕ್ಷಕರಪ್ರಿಯಃ || 97 ||

ಸಾರದೀಪೀ ಸಾರಕೃಪಃ ಸಾರಸಾವನಕೃಜ್ಜ್ವಲಃ |
ಸಾರಂಗಸಾರದಮನಃ ಸಾರಕಲ್ಪಿತಕುಂಡಲಃ || 98 ||

ಸಾರಸಾರಣ್ಯವಸತಿಃ ಸಾರಸಾರವಮೇದುರಃ |
ಸಾರಗಾನಪ್ರಿಯಃ ಸಾರಃ ಸಾರಸಾರಸುಪಂಡಿತಃ || 99 ||

ಸದ್ರಕ್ಷಕಃ ಸದಾಮೋದೀ ಸದಾನಂದನದೇಶಿಕಃ |
ಸದ್ವೈದ್ಯವಂದ್ಯಚರಣಃ ಸದ್ವೈದ್ಯೋಜ್ಜ್ವಲಮಾನಸಃ || 100 ||

ಹಕಾರಾದೀನಿ ಚತುಃಷಷ್ಟಿಃ

ಹರಿಜೇತಾ ಹರಿರಥೋ ಹರಿಸೇವಾಪರಾಯಣಃ |
ಹರಿವರ್ಣೋ ಹರಿಚರೋ ಹರಿಗೋ ಹರಿವತ್ಸಲಃ || 101 ||

ಹರಿದ್ರೋ ಹರಿಸಂಸ್ತೋತಾ ಹರಿಧ್ಯಾನಪರಾಯಣಃ |
ಹರಕಲ್ಪಾಂತಸಂಹರ್ತಾ ಹರಿಸಾರಸಮುಜ್ಜ್ವಲಃ || 102 ||

ಹರಿಚಂದನಲಿಪ್ತಾಂಗೋ ಹರಿಮಾನಸಸಮ್ಮತಃ |
ಹರಿಕಾರುಣ್ಯನಿರತೋ ಹಂಸಮೋಚನಲಾಲಸಃ || 103 ||

ಹರಿಪುತ್ರಾಭಯಕರೋ ಹರಿಪುತ್ರಸಮಂಚಿತಃ |
ಹರಿಧಾರಣಸಾಂನಿಧ್ಯೋ ಹರಿಸಮೋದದಾಯಕಃ || 104 ||

ಹೇತಿರಾಜೋ ಹೇತಿಧರೋ ಹೇತಿನಾಯಕಸಂಸ್ತುತಃ |
ಹೇತಿಹರಿಹೇತಿವಪುಹೇತಿಹಾ ಹೇತಿವರ್ಧನಃ || 105 ||

ಹೇತಿಹಂತಾ ಹೇತಿಯುದ್ಧಕರೋ ಹೇತಿವಿಭೂಷಣಃ |
ಹೇತಿದಾತಾ ಹೇತಿಪರೋ ಹೇತಿಮಾರ್ಗಪ್ರವರ್ತಕಃ || 106 ||

ಹೇತಿಸಂತತಿಸಂಪೂರ್ಣೋ ಹೇತಿಮಂಡಲಮಂಡಿತಃ |
ಹೇತಿದಾನಪರಃ ಸರ್ವಹೇತ್ಯುಗ್ರಪರಿಭೂಷಿತಃ || 107 ||

ಹಂಸರೂಪೀ ಹಂಸಗತಿಹಂಸಸನ್ನತವೈಭವಃ |
ಹಂಸಮಾರ್ಗರತೋ ಹಂಸರಕ್ಷಕೋ ಹಂಸನಾಯಕಃ || 108 ||

ಹಂಸದೃಗ್ಗೋಚರತನುಹಂಸಸಂಗೀತತೋಷಿತಃ |
ಹಂಸಜೇತಾ ಹಂಸಪತಿಹಂಸಗೋ ಹಂಸವಾಹನಃ || 109 ||

ಹಂಸಜೋ ಹಂಸಗಮನೋ ಹಂಸರಾಜಸುಪೂಜಿತಃ |
ಹಂಸವೇಗೋ ಹಂಸಧರೋ ಹಂಸಸುಂದರವಿಗ್ರಹಃ || 110 ||

ಹಂಸವತ್ ಸುಂದರತನುಹಂಸಸಂಗತಮಾನಸಃ |
ಹಂಸಸ್ವರೂಪಸಾರಜ್ಞೋ ಹಂಸಸನ್ನತಮಾನಸಃ || 111 ||

ಹಂಸಸಂಸ್ತುತಸಾಮರ್ಥ್ಯೋ ಹರಿರಕ್ಷಣತತ್ಪರಃ |
ಹಂಸಸಂಸ್ತುತಮಾಹಾತ್ಮೋ ಹರಪುತ್ರಪರಾಕ್ರಮಃ || 112 ||

ಕ್ಷಕಾರಾದೀನಿ ದ್ವಾದಶ ನಾಮಾನಿ

ಕ್ಷೀರಾರ್ಣವಸಮುದ್ಭೂತಃ ಕ್ಷೀರಸಂಭವಭಾವಿತಃ |
ಕ್ಷೀರಾಬ್ಧಿನಾಥಸಂಯುಕ್ತಃ ಕ್ಷೀರಕೀರ್ತಿವಿಭಾಸುರಃ || 113 ||

ಕ್ಷಣದಾರವಸಂಹರ್ತಾ ಕ್ಷಣದಾರವಸಮೃತಃ |
ಕ್ಷಣದಾಧೀಶಸಂಯುಕ್ತಃ ಕ್ಷಣದಾನಕೃತೋತ್ಸವಃ || 114 ||

ಕ್ಷೀರಾಭಿಷೇಕಸಂತುಷ್ಟಃ ಕ್ಷೀರಪಾನಾಭಿಲಾಷುಕಃ |
ಕ್ಷೀರಾಜ್ಯಭೋಜನಾಸಕ್ತಃ ಕ್ಷೀರಸಂಭವವರ್ಣಕಃ || 115 ||

ಫಲಶ್ರುತಿಃ

ಇತ್ಯೇತತ್ಕಥಿತಂ ದಿವ್ಯಂ ಸರ್ವಪಾಪಪ್ರಣಾಶನಂ |
ಸರ್ವಶತ್ರುಕ್ಷಯಕರಂ ಸರ್ವಸಂಪತ್ಪ್ರದಾಯಕಂ || 116 ||

ಸರ್ವಸೌಭಾಗ್ಯಜನಕಂ ಸರ್ವಮಂಗಲಕಾರಕಂ |
ಸರ್ವದಾರಿದ್ರ್ಯಶಮನಂ ಸರ್ವೋಪದ್ರವನಾಶನಂ || 117 ||

ಸರ್ವಶಾಂತಿಕರಂ ಗುಹ್ಯಂ ಸರ್ವರೋಗನಿವಾರಣಂ |
ಅತಿಬಂಧಗ್ರಹಹರಂ ಸರ್ವದುಃಖನಿವಾರಕಂ || 118 ||

ನಾಮ್ನಾಂ ಸಹಸ್ರಂ ದಿವ್ಯಾನಾಂ ಚಕ್ರರಾಜಸ್ಯ ಸತ್ಪತೇಃ |
ನಾಮಾನಿ ಹೇತಿರಾಜಸ್ಯ ಯೇ ಪಠಂತೀಹ ಮಾನವಾಃ |
ತೇಷಾಂ ಭವಂತಿ ಸಕಲಾಃ ಸಂಪದೋ ನಾತ್ರ ಸಂಶಯಃ || 119 ||

|| ಇತಿ ಶ್ರೀ ಸುದರ್ಶನಸಹಸ್ರನಾಮಸ್ತೋತ್ರಂ ಸಮಾಪ್ತಂ ||